


# ನಿಸರ್ಗ ನಾಶವಾದರೆ ಮನುಕುಲಕ್ಕೆ ಆಪತ್ತು



ಅಂತರಾಷ್ಟ್ರೀಯ ಜೀವವೈವಿಧ್ಯ ದಿನಾಚರಣೆಯ ಕಾರ್ಯಕ್ರಮದಲ್ಲಿ ಪ್ರಮುಖರು.

**ಅಂಕೋಲಾ:** ಮಾನವನ ಆತಿಯಾದ ಸ್ವಾರ್ಥದಿಂದ ನಿಸರ್ಗ ತನ್ನ ಸೊಬಗು ಕಳೆದುಕೊಳ್ಳುತ್ತಿದೆ. ಪ್ರತಿಯೊಬ್ಬ ಮನುಷ್ಯನಿಗೂ ಎಲ್ಲ ಪರಿಹಾರಗಳು ನಿಸರ್ಗದಲ್ಲಿಯೇ ಇವೆ. ಪರಿಸರದ ರಕ್ಷಣೆ ನಮ್ಮೆಲ್ಲರ ಹೊಣೆ. ನಿಸರ್ಗ ನಾಶವಾದರೆ ಮಾನವ ಸಂಕುಲಕ್ಕೆ ಆಪತ್ತು ಕಟ್ಟಿಟ್ಟ ಬುತ್ತಿ ಎಂದು ಉಪಅರಣ್ಯ ಸಂರಕ್ಷಣಾಧಿಕಾರಿ ಮಂಜುನಾಥ ನಾವಿ ಹೇಳಿದರು.

**ಸ್ಥಳ - ಸಂದರ್ಭ:** ಅಂತರಾಷ್ಟ್ರೀಯ ಜೀವವೈವಿಧ್ಯ ದಿನಾಚರಣೆ 2020ನ್ನು ವಲಯ ಅರಣ್ಯಾಧಿಕಾರಿಗಳ ಕಛೇರಿ ಮಾಸ್ತಿಕಟ್ಟಾದಲ್ಲಿ ನೆರವೇರಿಸಿ ಮಾತನಾಡಿದರು.

**ಮುಂದುವರೆದ ಮಾತು:** ಜೀವವೈವಿಧ್ಯತೆ ಎಂದರೆ ಪ್ರತಿಯೊಂದು ಪ್ರಾಣಿಪಕ್ಷಿಗಳು, ಗಿಡಮರಗಳು, ಮಾನವನ ಸ್ವಾರ್ಥದಿಂದ ಜೀವವೈವಿಧ್ಯತೆಗೆ ಧಕ್ಕೆ ಉಂಟಾಗುತ್ತಿದೆ. ಇಂತಹ ನಿಸರ್ಗವನ್ನು ಉಳಿಸಿಕೊಳ್ಳುವ ಮತ್ತು ತಿಳುವಳಿಕೆ ನೀಡುವ ಕಾರ್ಯಕ್ರಮವೆ ಜೀವವೈವಿಧ್ಯ ದಿನಾಚರಣೆಯಾಗಿದ್ದು,

ನಾವೆಲ್ಲರೂ ಪರಿಸರದ ಕಾಳಜಿವಹಿಸಬೇಕು.

**ಮಾಸ್ತಿಕಟ್ಟಾದ ವಲಯ ಅರಣ್ಯಾಧಿಕಾರಿ ರಾಘವೇಂದ್ರ ಎಂ.:** ಪರಿಸರದ ಮಧ್ಯೆಯೇ ಅಧಿಕಾರ ನಿರ್ವಹಿಸುವುದು ನಮ್ಮ ಅರಣ್ಯ ಇಲಾಖೆ. ಅತ್ಯಂತ ಪ್ರೀತಿ ಮತ್ತು ಕಾಳಜಿಯಿಂದ ಅರಣ್ಯವನ್ನು ರಕ್ಷಿಸಿ ಇಂತಹ ಜೀವವೈವಿಧ್ಯ ದಿನಾಚರಣೆಗಳಿಗೆ ವಿಶೇಷ ಒತ್ತು ನೀಡಬೇಕು.

**ಅಂಕೋಲಾ ವಲಯ ಅರಣ್ಯಾಧಿಕಾರಿ ವಿ.ಪಿ.ನಾಯ್ಕ:** ಹಿಂದೊಂದು ಕಾಲದಲ್ಲಿ ಮನುಷ್ಯರು ಅರಣ್ಯದ ಮಧ್ಯೆಯೇ ಬದುಕುತ್ತಿದ್ದರು. ಗಿಡಮರಗಳನ್ನು ವಂಶ್ಯವಂತೆ ಪ್ರೀತಿಸಿ ಜೋಪಾನ ಮಾಡುತ್ತಿದ್ದರು. ಹಾಗೆಯೇ ಇಂದು ನಾಗರಿಕರು ಗಿಡಮರಗಳನ್ನು, ಪ್ರಾಣಿಪಕ್ಷಿಗಳನ್ನು ಅತ್ಯಂತ ಪ್ರೀತಿಯಿಂದ ನೋಡಿದಾಗ ಮಾತ್ರ ಮುಂದಿನ ತಲೆಮಾರು ನಮ್ಮದಿಯ ನಿಟ್ಟುಸಿರು ಬಿಡಲು ಸಾಧ್ಯ.

**ಹಟ್ಟಿಕೇರಿ ವಲಯ ಅರಣ್ಯಾಧಿಕಾರಿ ಕೆ.ಡಿ.ನಾಯ್ಕ**

**ವಿಜ್ಞಾನ ತಂತ್ರಜ್ಞಾನ ಎಷ್ಟೇ ಮುಂದುವರೆದರೂ ಪರಿಸರವನ್ನು ರಕ್ಷಿಸಬೇಕಾದದ್ದು, ಪ್ರತಿಯೊಬ್ಬರ ಆದ್ಯ ಕರ್ತವ್ಯ. ಗಿಡಮರಗಳು ಇದ್ದರೆ ಮಾತ್ರ ಮಳೆ-ಬೆಳೆ. ಮಳೆ ಇದ್ದರೆ ಕೃಷಿಕ ನಮ್ಮದಿಯ ನಿಟ್ಟುಸಿರು ಬಿಡಲು ಸಾಧ್ಯ. ಪ್ರತಿಯೊಬ್ಬರೂ ನಿಸರ್ಗದ ಕುರಿತಾಗಿ ಚಿಂತಿಸಬೇಕಿದೆ.**

**ರಾಮನಗುಳಿ ವಲಯ ಅರಣ್ಯಾಧಿಕಾರಿ ಲೋಕೇಶ ಪಠಾಣಕರ:** ಅಂತರಾಷ್ಟ್ರೀಯ ಜೀವವೈವಿಧ್ಯ ದಿನಾಚರಣೆ 2020 ಅರ್ಥಪೂರ್ಣವಾಗಿ ಜರುಗಿದೆ. ಶಾರೀರಿಕ ಅಂತರ ಕಾಯ್ದುಕೊಂಡು ಕಾರ್ಯಕ್ರಮ ಆಯೋಜಿಸಲಾಗಿದೆ. ಜೀವವೈವಿಧ್ಯ ದಿನಾಚರಣೆ ವಿಶೇಷವಾದ ಕಲ್ಪನೆಯೊಂದಿಗೆ ವರ್ಷಂಪ್ರತಿ ತೆರೆದುಕೊಳ್ಳುತ್ತದೆ. ಈ ರೀತಿ ಕಾರ್ಯಕ್ರಮಗಳನ್ನು ನಡೆಸಿ ಜೀವವೈವಿಧ್ಯತೆಯ ಕುರಿತು ಜಾಗೃತಿಮೂಡಿಸುವ ಅಗತ್ಯತೆ ಇದೆ.

**ಉಪಸ್ಥಿತಿ:** ಅರಣ್ಯ ಇಲಾಖೆಯ ಸಿಬ್ಬಂದಿಗಳು